

Skatta- og avgjaldsmál avgerðir

Mál nr.: 08-02-22-50	Lóg: Skattalógin § 79	Avgerð tikin: 27.01.2010
-------------------------	--------------------------	-----------------------------

Mótrokning av avlopsskatti í B-skatti

Samandráttur:

Kært er um avgerðina hjá TAKS um at mótrokna B-skatt fyri 2007 og 2008 í avlopsskatti fyri 2007. Skatta- og avgjaldskærunevndin hevur avgjørt at staðfesta avgerðina hjá TAKS.

Viðvíkjandi mótrokningini í B-skatti fyri 2007 er viðmerkt, at talan ikki er um mótrokning. B-skattur á kr. 44.776 skal tó frádragast avlopsskattinum. Orsøkin til hetta, er, at hesin B-skattur, sum er uppkravdur a-conto, ikki er goldin. Í skipanini hjá TAKS er hesin B-skattur tó íroknaður avlopsskattin, sum um hann er goldin, og tí skal hann frádragast avlopsskattinum.

Viðvíkjandi mótrokning í B-skatti fyri 2008 er viðmerkt, at her er talan um mótrokning av avlopsskatti í skyldugum aconto B-skatti, sum hevur heimild í § 79, stk. 4 í skattalógini. Um kærarin ikki hevur B-inntøku í 2008, og tí ikki skal rinda B-skat, eigur hetta at vera regulerað í tí endaligu skattauppperðini fyri 2008.

Avgerð:

Kært er um avgerðina hjá TAKS um at mótrokna B-skatt fyri 2007 og 2008 í avlopsskatti fyri 2007.

Kærarin

Kærarin upplýsir, at hann verður mótroknaður fyri B-skatt fyri 2007 og 2008. Hann hevur hjálagt avrit av festibrævi hjá dóttir hansara sum vísir, at hon yvirtók festið í 2006. Tí er hetta ikki í samsvar við, at kærarin verður mótroknaður B-skatt fyri 2007 og 2008. Kærarin hevur ikki havt virkið hesi nevndu ár. Nevnt verður eisini, at kærarin hevur gjørt vart við hetta hjá TAKS og hevur frámeldað virkið.

TAKS

TAKS upplýsir í ummæli frá 2. januar 2009, at kærarin hevur verið sjálvstøðugt vinnurekandi og havt sera trupult við at latið inn, goldið skatt o.s.fr. til tíðina.

Tann 17. oktober 2008 varð avlopsskattur fyri 2007 á kr. 81.639 mótroknaður til eftirstøðu, sum tá var komin uppá góðar 960.000 kr.

Heimildin at mótrokna avlopsskatt til eftirstøðu er t.d. sambært § 79, stk. 4 og § 80, stk. 3 – 4 í skattalógini. Harafturat kemur, at tað er gomul og alment viðurkend siðvenja at mótrokna.

TAKS er biðið um at greiða nærri frá grundarlagnum fyri mótrokning, eftir at kærarin m.a. hevur upplýst, at dóttir hansara hevur yvirtikið festið í 2006, og at kærarin hevur frámeldað sítt virkið. Til hetta viðmerkir TAKS, at virkið hjá kæraranum ikki varð frámeldað fyrr enn í juli 2008. Eftir at virkið er frámeldað, eru krøvini, sum eftir vóru, strikað. Kærarin hevur tó framvegis eina skuld á kr 864.342,17 harav MVG-skuldin er á kr. 395.743.

Avgerð frá Skatta- og avgjaldskærunevndini.

§ 79, stk. 4, 3. pkt. í lögtingslóg nr. 86 frá 1. september 1983 um landsskatt og kommunuskatt ásetir, at um avlopsskattur er, verður mógulig eftirstøða av persónligum skatti við tilskrivaðum rentum mótroknað í avlopsskatti, áðrenn afturgjalding fer fram.

Um ein broyting verður gjørd aftaná 1. mai í álíkningarárinum í einari endaligari álíkning, og hetta hevur við sær, at írestandi skattur skal gjaldast ella at írestandi skattur verður hækkaður, ásetir § 80, stk. 3, 3. pkt., at áðrenn útgjalding verða mógulig gjøld av írestandi skatti, sum ikki eru fallin til gjaldingar eftir § 78 og móguligar eftirstøður av persónligum skatti við tilskrivaðum rentum mótroknaði.

Um ein broytt endalig álíkning, sum er gjørd aftaná 1. mai í líkningarárinum, gevur tað úrslit, at avlopsskattur skal gjaldast tí skattskylduga, ella at meira avlopsskattur enn frammanundan roknað skal afturgjaldast, ásetir § 80, stk. 4, 2. pkt., at áðrenn afturgjalding verða mógulig gjøld av írestandi skatti, sum ikki eru fallin til gjaldingar eftir § 78 og móguligar eftirstøður av persónligum skatti og tilskrivaðar rentur mótroknaðar.

Sambært avgerð hjá TAKS um mótrokning frá 17. oktober 2008 hevur TAKS mótroknað B-skatt fyri 2007, B-skatt fyri 2008, írestandi skatt fyri 1999 og morarentu fyri 2007 í avlopsskatti fyri 2007 á íalt kr. 81.639.

Kærarin hevur kært um, at TAKS hevur mótroknað B-skatt fyri 2007 og 2008 í avlopsskatti fyri 2007.

Kærarin førir fram, at dóttir hansara yvirtók festið hansara í ár 2006, og at hann tí ikki eigur at hava B-skatt at mótrokna fyri 2007 og 2008. Spurningurin er tí, um grundarlag er fyri kravinum um mótrokning.

Til hetta viðmerkir TAKS, at virkið hjá kæraranum ikki varð frámeldað fyrr enn í juli 2008. Eftir at virkið er frámeldað, eru krøvini, sum eftir vóru, strikaði.

Tað av TAKS framførda má skiljast soleiðis, at kærarin er blivin uppkravdur aconto B-skatt til juli 2008, tá kærarin verður frámeldaður, og at krøvini síðani eru strikaði. Tað framgongur ikki av málinum, hví so lang tíð er gingin, áðrenn kærarin verður frámeldaður.

At kærarin er álíknaður og uppkravdur aconto B-skatt merkir tó ikki, at kærarin endaliga hevur rindað B-skatt.

Tað framgongur av skattauppgerðini fyri 2007, at eingin B-inntøka er í 2007, og harvið er heldur eingin B-skattur íroknaður. Tað framgongur eisini av hesi skattauppgerð, at á líknaður B-skattur er kr. 58.742, og at á líknaður B-skattur ikki nýtist at vera tað sama sum goldin B-skattur, og tað tí kann koma fyri, at ein móguligur avlopsskattur verður mótroknaður í ógoldnum B-skatti ella aðrari eftirstøðu, áðrenn hann verður útgoldin.

Støðan er tann, at kærarin sambært avgerðini hjá TAKS ikki hevur goldið B-skatt á kr. 44.776 fyri 2007. Tá hesin skattur er íroknaður fyribilsskattin á kr. 124.544, sum er íroknaður í skattauppgerðina sum goldin, verður hann mótroknaður. Hetta hevur ikki við sær, at kærarin hevur rindað B-skatt. Sum áður nevnt sæst B-skattaskyldug inntøka ikki at vera við í álíkningargrundarlagnum, og tí er B-skattur heldur ikki roknaður við í uppgerðina yvir skyldugan skatt. Úrslitið av uppgerðini er tí rætt.

Spurnartekin kan tó setast við, um talan er um mótrokning. Mótrokning er fortreytað av, at partarnir hava krav móti hvørjum øðrum. Kærarin hevur ikki krav upp á at fáa nakað útgoldið, sum hann ikki hevur goldið inn, og eingin eftirstøða er fyri B-skatt í 2007, tí kærarin sambært

uppgerðini ekki hefur B-skattskylduga inntøku. Tí er í prinsippinum einki at móttrokna. Tað er bert tí, at TAKS írokna B-skattin í skattauppgerðina sum goldnan, at tað síðani verður neyðugt at frádraga upphæddina, men hetta er bert ein liður í sjálvari uppgerðini av skattinum. Skattauppgerðin er sostatt ikki í tráð við veruleikan hesum viðvíkjandi, og tað sæst ikki at framganga av § 77 í skattalógini, at álíknaður B-skattur, sum ikki er goldin, skal innganga í skattauppgerðina.

Viðvíkjandi móttrokning av B-skattinum fyri 2008 kann viðmerkjast, at her er talan um at móttrokna avlopsskatt fyri 2007 í skyldugum aconto B-skatti fyri 2008, og heimild er fyri hesum í § 79, stk. 4 í skattalógini. Um kærarin ikki hefur skattskylduga B-inntøku, eigur hetta at vera regulerað í samband við, at skattauppgerðin fyri 2008 verður gjørd. Skattauppgerðin fyri 2008 er enn ikki gjørd, tá TAKS tekur avgerð um móttrokning í oktober 2008.

Skatta- og avgjaldskærunevndin hefur avgjørt at staðfesta avgerðina hjá TAKS.

Viðvíkjandi móttrokningini í B-skatti fyri 2007 skal viðmerkjast, at talan ikki er um móttrokning. B-skattur á kr. 44.776 skal tó frádragast avlopsskattinum. Orsøkin til hetta, er, at hesin B-skattur, sum er uppkravdur a-conto, ikki er goldin. Í skipanini hjá TAKS er hesin B-skattur tó íroknaður avlopsskattin, sum um hann er goldin, og tí skal hann frádragast avlopsskattinum.

Viðvíkjandi móttrokning í B-skatti fyri 2008 skal viðmerkjast, at her er talan um móttrokning av avlopsskatti í skyldugum aconto B-skatti, sum hefur heimild í § 79, stk. 4 í skattalógini. Um kærarin ikki hefur B-inntøku í 2008, og tí ikki skal rinda B-skat, eigur hetta at vera regulerað í tí endaligu skattauppgerðini fyri 2008.

Viðmerkjast skal at enda, at tað fyrisingarliga er sera óheppið, at avgerðin hjá TAKS um móttrokning ikki vísir til heimild fyri hesi móttrokning og annars heldur ikki er grundgivin, soleiðis at kærarin hefur móguleika at skilja avgerðina. Avgerðin lýkur tí ikki tey krøv, sum eru til avgerðina, eftir fyrisingarlógini.